

बिहार सरकार  
वित्त विभाग

संकल्प

विषय :- दिनांक 1 सितम्बर, 2005 या उसके बाद नियुक्त राज्य कर्मियों पर प्रभावी नई अंशदायी पेंशन योजना के अन्तर्गत लेखा अद्यतनीकरण एवं जमा राशि की अंतिम निकासी के सम्बन्ध में अंतरिम व्यवस्था ।

वित्त विभाग के संकल्प संख्या-1964 दिनांक 31.08.2005 एवं 2469 दिनांक 16.11.2005 द्वारा क्रमशः "बिहार सरकारी कर्मचारी अंशदायी पेंशन योजना-2005" लागू की गयी तथा प्रक्रिया निर्धारित की गयी है । संकल्प संख्या-2469 दिनांक 16.11.2005 की कंडिका-4 में यह उल्लेख है कि वार्धक्य सेवा निवृत्ति के पूर्व किसी कारण से जो सरकारी सेवक सेवा से अलग हो जाते हैं या जिनकी मृत्यु हो जाती है, उन्हें संचित निधि की पूरी राशि वापस कर दी जायेगी तथा ऐसे कर्मियों को पेंशनादि की सुविधा देय नहीं होगी । इस संकल्प की कंडिका-7 में यह भी उल्लेख है कि इस योजना के अन्तर्गत केन्द्रीयकृत रख-रखाव तथा लेखाकरण की नियमित व्यवस्था जब तक नहीं हो जाती है तब तक संयुक्त आयुक्त, लेखा प्रशासन इस योजना से सम्बन्धित सभी अभिलेखों तथा लेखा का संधारण करेगा ।

अब तक केन्द्रीयकृत रख-रखाव एवं लेखाकरण की नियमित व्यवस्था नहीं हो पाई है तथा इसी बीच ऐसे कई घुट्टांत प्रकाश में आये हैं जिसमें 1 सितम्बर, 2005 के बाद नियुक्त सरकारी कर्मियों की या तो मृत्यु हो गयी है या वे पदत्याग/पदच्युत या सेवा निवृत्त हो गये हैं । चूंकि ऐसे मामलों में अंतिम भुगतान की अनिवार्यता है, अतः नियमित व्यवस्था होने तक इस योजना से आच्छादित कर्मियों का वार्षिक लेखा अद्यतनीकरण तथा सेवा निवृत्त/मृत/अन्य कारणों से सरकारी सेवा से अलग हुए कर्मियों को नई पेंशन योजना में जमा राशि के अंतिम भुगतान हेतु निम्न प्रक्रिया निर्धारित की जाती है-

(1) सामान्य भविष्य निधि की तरह संयुक्त आयुक्त, लेखा प्रशासन/सम्बन्धित जिला भविष्य निधि पदाधिकारियों द्वारा इस योजना से आच्छादित सरकारी कर्मियों का वार्षिक लेखा अद्यतन किया जायेगा । इसके लिये सम्बन्धित निकासी एवं व्ययन पदाधिकारी प्रत्येक वित्तीय वर्ष के अन्त में विभागीय संकल्प संख्या-2469 दिनांक 16.11.2005 के परिशिष्ट-5(क) एवं 5(ख) में कर्मिंवार अंशदान/राज्यांश की सत्यापित विवरणी टी.भी.नम्बर सहित सम्बन्धित भविष्य निधि कार्यालय/भविष्य निधि निदेशालय को प्राप्त करायेगा ।

(2) भविष्य निधि निदेशालय/सम्बन्धित जिला भविष्य निधि कार्यालय संलग्न प्रपत्र (इस संकल्प का परिशिष्ट "क") में सामान्य भविष्य निधि की भांति राज्य कर्मिं अंशदान एवं राज्यांश दोनों पर अलग-अलग ब्याज गणना करते हुए वार्षिक लेखा विवरणी सम्बन्धित कर्मिं को उपलब्ध करायेगा ।

कृपया पृष्ठ उलटें...

(3) इस योजना से आच्छादित सेवा निवृत्त/मृत/अन्य कारणों से सरकारी सेवा से अलग होनेवाले कर्मियों का अंतिम निकासी सम्बन्धी प्राधिकार पत्र भविष्य निधि निदेशालय/सम्बन्धित जिला भविष्य निधि कार्यालय से निर्गत किया जायेगा। अंतिम निकासी का आवेदन पत्र संलग्न प्रपत्र (इस संकल्प का परिशिष्ट "ख") में सभी मदों को भरकर सम्बन्धित कार्यालय प्रधान/विभागाध्यक्ष (जहाँ अंतिम सेवारत रहे हों) द्वारा भविष्य निधि निदेशालय/सम्बन्धित जिला भविष्य निधि कार्यालयों में प्रेषित की जायेगी। मृत अराजपत्रित एवं राजपत्रित कर्मियों का अंतिम निकासी आवेदन पत्र विभागाध्यक्ष के माध्यम से भविष्य निधि निदेशालय/सम्बन्धित जिला भविष्य निधि कार्यालय को भेजा जाएगा। मृत्यु के मामले में सम्बन्धित कार्यालय प्रधान की जिम्मेदारी होगी कि निर्धारित समय-सीमा अन्तर्गत अंतिम निकासी आवेदन पत्र उनके उत्तराधिकारी से प्राप्त करेंगे अन्यथा सम्बन्धित विभाग/कार्यालय के पदाधिकारी/कर्मचारी विलम्ब के लिये दोषी माने जायेंगे।

(4) सामान्य भविष्य निधि की तरह नयी अंशदायी योजना में संचित राशि की अंतिम निकासी के मामलों में सेवा निवृत्ति/मृत्यु/पदत्याग/अन्य कारण से सेवा से अलग होने की तिथि से छह माह के अन्तर्गत आवेदन दाखिल करने की अनिवार्यता रहेगी। छह माह के बाद की अवधि का ब्याज संयुक्त आयुक्त, लेखा प्रशासन/सम्बन्धित जिला पदाधिकारी के अनुमोदन से दिया जा सकेगा। परन्तु इस संकल्प के निर्गत होने की तिथि के पूर्व के मामलों में संकल्प निर्गत होने की तिथि से छह माह की अवधि प्रभावी मानी जायेगी।

(5) अंतिम भुगतान सम्बन्धी प्राधिकार पत्र भविष्य निधि निदेशालय/सम्बन्धित जिला भविष्य निधि कार्यालय द्वारा मुख्य शीर्ष-8011-बीमा तथा पेंशन निधि लघु शीर्ष-106-अन्य बीमा एवं पेंशन निधियाँ, उप शीर्ष-0002-बिहार सरकारी कर्मचारी अंशदायी पेंशन योजना-2005 से निर्गत किये जाएंगे।

(6) यदि सेवा निवृत्त/अन्य कारणों से सेवा से अलग हुए अंशदाता तथा मृत अंशदाता के उत्तराधिकारी द्वारा सेवा निवृत्ति/सेवा त्याग/मृत्यु की तिथि से छह माह के पश्चात् सम्बन्धित कार्यालय प्रधान को अंतिम निकासी आवेदन पत्र समर्पित किया जाता है, तब उन्हें छह माह के बाद से विलम्ब की अवधि तक का ब्याज काटकर ही देय होगा।

(7) प्रशासनिक कारणों को छोड़कर, भविष्य निधि निदेशालय/सम्बन्धित जिला भविष्य निधि कार्यालय में विलम्ब होने पर विलम्बित अवधि का ब्याज (राज्य कर्मियों के अंशदान एवं राज्यांश दोनों पर) की राशि की वसूली सम्बन्धित दोषी कर्मचारी/पदाधिकारी से उनके विरुद्ध विभागीय कार्यवाही चलाकर की जायेगी।

अंतिम भुगतान में हुए विलम्ब के लिये यदि भविष्य निधि के कर्मियों दोषी हों तो उनके विरुद्ध विलम्ब के कारण देय सूद की राशि की वसूली के लिये भविष्य निधि निदेशालय द्वारा विभागीय कार्यवाही की जायेगी। किन्तु अंतिम भुगतान में विलम्ब यदि दूसरे विभागों/कार्यालयों के कारण हुआ हो, तो उनके विरुद्ध कार्रवाई के सम्बन्ध में भविष्य निधि कार्यालयों का दायित्व सम्बन्धित विभागों/विभागाध्यक्षों को वस्तुस्थिति से अवगत करा देने तक ही

कृपया पृष्ठ उलटें...

सीमित होगा । यह सम्बन्धित विभागाध्यक्षों का दायित्व होगा कि विलम्ब के लिये दोषी अधिकारियों/कर्मचारियों के विरुद्ध आवश्यक विभागीय कार्यवाही करें और विभागीय कार्यवाही के फलस्वरूप यदि विलम्ब के कारण भुगतये सामान्य भविष्य निधि पर देय सूद की राशि आरोपित पदाधिकारी/कर्मचारी से वसूल करने का निर्णय लिया जाता है तो वसूल की गयी राशि मुख्य शीर्ष-8011-बीमा तथा पेंशन निधि लघुशीर्ष-106-अन्य बीमा एवं पेंशन निधियाँ, उपशीर्ष-0002-बिहार सरकारी कर्मचारी अंशदायी पेंशन योजना-2005 में जमा कराकर, उसकी सूचना सम्बन्धित विभाग द्वारा भविष्य निधि निदेशालय/सम्बन्धित भविष्य निधि कार्यालय को अविलम्ब दी जायेगी ।

बिहार राज्यपाल के आदेश से,

ह0/-

(भानु प्रताप शर्मा)  
प्रधान सचिव ।

ज्ञापांक-वि0(27) पे0 को0-53/04- 11110 /वि0, (७) पटना, दिनांक 19.11.09

प्रतिलिपि : महालेखाकार, बिहार, वीरचन्द्र पटेल पथ, पटना को सूचनार्थ एवं आवश्यक कार्रवाई हेतु प्रेषित ।

ह0/-

(भानु प्रताप शर्मा)  
प्रधान सचिव ।

ज्ञापांक-वि0(27) पे0 को0-53/04- 11110 /वि0, (७) पटना, दिनांक 19.11.09

प्रतिलिपि : सरकार के सभी विभाग/सभी विभागाध्यक्ष/ पुलिस महानिदेशक/ सभी प्रमण्डलीय आयुक्त/ सभी क्षेत्रीय आरक्षी महानिरीक्षक/ निबंधक, उच्च न्यायालय, पटना/ सचिव, बिहार विधान सभा/ सचिव, बिहार विधान परिषद्/ सभी समाहर्ता/ सभी आरक्षी अधीक्षक/ सभी समादेष्टा को सूचनार्थ एवं आवश्यक कार्रवाई हेतु प्रेषित ।

ह0/-

(गणेश चौधरी)  
सरकार के उप सचिव ।

ज्ञापांक-वि0(27) पे0 को0-53/04- 11110 /वि0, (७) पटना, दिनांक 19.11.09

प्रतिलिपि : संयुक्त आयुक्त, लेखा प्रशासन, पंत भवन, पटना/ सभी जिला भविष्य निधि पदाधिकारी/ सभी कोषागार/उप-कोषागार पदाधिकारी को सूचनार्थ एवं आवश्यक कार्रवाई हेतु प्रेषित ।


ह0/-


(गणेश चौधरी)  
सरकार के उप सचिव ।  
कृपया पृष्ठ उलटें...

जापांक-वि0(27) पे0 को0-53/04- 11110 /वि0, (२) पटना, दिनांक 18-11-09

प्रतिलिपि : अधीक्षक, सचिवालय प्रेस, गुलजारबाग, पटना को सूचनाार्थ एवं आवश्यक कार्रवाई हेतु प्रेषित ।

अनुरोध है कि उक्त संकल्प की 2000 (दो हजार) प्रति मुद्रित कर वित्त विभाग (पेंशन कोषांग) को यथाशीघ्र उपलब्ध कराया जाय ।

  
(गणेश चौधरी)  
सरकार के उप सचिव ।

  
17/11

Pen.Sec./9750/ravi

o/e

परिशिष्ट "क"

DIRECTORATE OF PROVIDENT FUND, BIHAR

Individual NPS Balance Slip for year of Account

Place of Posting of the Employee by the End of This Year :

NPS Account No.  
Name of Post :-

Employee's Name :  
Name of Office :

Year : \_\_\_\_\_ Rate of Interest : \_\_\_\_\_ %per annum

|                                            | Opening Balance | Deposits during Year | Interest for the year | Closing Balance |
|--------------------------------------------|-----------------|----------------------|-----------------------|-----------------|
| 1. Individual Contribution :<br>State Govt |                 |                      |                       |                 |
| 2. Contribution :                          |                 |                      |                       |                 |
| Total                                      |                 |                      |                       |                 |

Sum total in words : .....

- Note :
1. The subscriber is requested to state whether he desires to made any alteration in any nomination made under the New Pension Scheme.
  2. In case where the subscriber has made no nomination in favour of a member of his family owing to his having no family at the time but acquired a family thereafter, the fact should be reported to the undersigned forthwith.
  3. The subscriber is requested to satisfy himself as to the correctness of the statement and bring errors, if any, to the notice of the undersigned, as per relevant NPS instructions within Six months from the date of its receipt.

Dated

Signature .....

Designation .....

To

परिशिष्ट "ख"

नई पेंशन योजना में जमा राशि की अंतिम निकासी हेतु आवेदन पत्र का नमूना

|    |                                                                                                                                                                                                        |  |
|----|--------------------------------------------------------------------------------------------------------------------------------------------------------------------------------------------------------|--|
| 1. | अंशदाता का नाम और पदनाम (बड़े-बड़े साफ अक्षरों में)                                                                                                                                                    |  |
| 2. | लेखा संख्या                                                                                                                                                                                            |  |
| 3. | मृत्यु/अन्यथा सेवा से अलग होने की वास्तविक तारीख, पूर्वाहन या अपराहन (अनपेक्षित मद काट दें)                                                                                                            |  |
| 4. | कार्यालय का पूर्ण पता जहाँ से मृत्यु/अन्यथा सेवा से अलग हुए।                                                                                                                                           |  |
| 5. | (i) कोषागार का नाम जहाँ से संबंधित कार्यालय/विभाग (जहाँ से मृत्यु आदि हुई) सम्बद्ध है<br>(ii) संबंधित कार्यालय/विभाग के निकासी एवं व्ययन पदाधिकारी का पदनाम जिनके पक्ष में प्राधिकार पत्र निर्गत होगा। |  |
| 6. | अंशदाता की अंतिम कटौती एवं राज्य सरकार के समतुल्य अंशदान की रकम तथा उसका कोषागार भाउचर की संख्या एवं तारीख, जिसके अधीन कटौती की गयी थी।                                                                |  |
| 7. | कार्यालय/विभाग के प्रधान को अंतिम निकासी आवेदन समर्पित करने की तिथि                                                                                                                                    |  |

अंशदाता का हस्ताक्षर एवं तिथि

मृत अंशदाता के नॉमिनी/उत्तराधिकारी का हस्ताक्षर एवं तिथि  
(जो लागू नहीं हो उसे काट दें)

अराजपत्रित सरकारी सेवकों के मामले में

10. अंशदाता को उनके उपर्युक्त नयी पेंशन योजना लेखा संख्या ..... में जमा राशि के अंतिम भुगतान की स्वीकृति दी जाती है।

कार्यालय प्रधान का हस्ताक्षर एवं तिथि

राजपत्रित सरकारी सेवकों के मामले में

10. अंशदाता को उनके उपर्युक्त नयी पेंशन योजना लेखा संख्या ..... में जमा राशि के अंतिम भुगतान की स्वीकृति दी जाती है।

विभागाध्यक्ष का हस्ताक्षर एवं तिथि

मृत राजपत्रित/अराजपत्रित सरकारी सेवकों के मामले में

11. अंशदाता के उपर्युक्त नयी पेंशन लेखा संख्या ..... में जमा राशि का अंतिम भुगतान उनके नॉमिनी/उत्तराधिकारी (पत्नी/पति/पुत्र/पुत्री/अन्य) श्री ..... को किये जाने की स्वीकृति दी जाती है।

विभागाध्यक्ष का हस्ताक्षर एवं तिथि